



<http://www.arianafghanistan.com>



۲۰۱۸/۰۶/۰۶

انجنیر سلطان جان کلیوال

ډاکټر هاشمیان د حق د لاری زړور مبارز و

انا لله وانا اليه راجعون

استاد مرحوم ډاکټر سيد خليل الله هاشمیان يو له هغو زړورو، عالمو، زړه سواندو او د حق د لاری د سترو مبارزينو له ډلې څخه و، چې د اوو لسيزو نه ډير وخت يې د خپل وطن د بې وزلي انسان، د حق آواز د ټولو ممکنه لارو څخه د هر واکمن او چارواکي غوږونو ته يې له تمې او ويري نه ورساوه.

د خپلې خاورې او ملک د آبادی او بنيرازي په لار کې له هېڅ ډول ستونزو او کړاو نه ځان و نه ژغوره او په ډير اخلاص سره يې خپله ټوله پوهه او تجربه د نيکو مشورو او لارښوونو په توگه د نورو سره شريکه کړه. د ډيرو پوهانو او محققينو د ليکلو اثارو په لاکره کېدو او تکميل کېي د مرگ تر ورځې پورې خپلې هلې ځلې جاري وساتلې.

د رښتيا ويلو د پاره يې د هېچا پروا ونه کړه او په ډير اخلاقي جرئت او سمې طريقې سره يې خپل رغنده نظر نورو ته وړاندې کړ.

نورو ته يې د ملي گټو د پيژندنې او د ملي او وطني مسايلو په هکله خپل مستدل نظريات په ډيره ساده ژبه ورسول او په دې برخه کې يې په بې شميره بحثونو کې په پراخه حوصله برخه واخستله.

لنډه داچې ډاکټر هاشمیان د افغانی ټولنی د يوه مخکښ رسالت مند روشنفکر انسان په توگه خپل ټول ملی وظيفې لکه څنگه چې ورته اړتيا وه په هماغه توگه سر ته ورسول او په ډير وياړ او سرلورې سره يې ځان حق ته وسپاره. الله (ج) دی ورته د ټولو لويو او وړو خطاؤ نه تير شي او جنتونه دی په برخه شي.

د وطن ټولو پوهانو ته ډالۍ

کوم جانان دی چا لیدلی چې مړ شوی؟

څو آباډه وی دنیا جانان ژوندی دی

تردی بل به افتخار څه وی عالم ته؟

دی ژوندی چې ترڅو یو انسان ژوندی دی

لکه تل چې حبیبی ناست وی مجلس کی

هاشمیان، پژواک، سید افغان ژوندی دی

هم الفت او هم مجروح او نور او نور

وی ژوندي به چې خودا جهان ژوندی دی

جنتونه دی په برخه شی د ټولو

د همدوی په برکت افغان ژوندی دی



جون/۶/۲۰۱۸ تورنتو - کاناډا